



HAL TARXIEN

MINUTI

GVERN LOKALI HAL TARXIEN

IS-SEBA' LEGISLATURA 2013 - 2017

SEDUTA NUMRU 26/07 - Il-Gimgha 10 ta' Ottubru 2014 fis-18:00pm

PREŻENTI

JOSEPH ABELA
PAWLU FARRUGIA
FRANCIS AGIUS
KEITH DARMANIN
LAWRENCE BONA VIA
ISHMAEL DALLI
DORIS VELLA
MILLICENT SCERRI
PAUL J. PACE
ANTONELLA GALEA

SINDKU
VICI SINDKU
KUNSILLIER
KUNSILLIER
KUNSILLIER
KUNSILLIER
KUNSILLIER
AMBAXXATRIČI TAŻ-ŻGHAŻAGH
SEGRETARJU EZEKUTTIV
ASST. PRINCIPAL

Skuzat

Wasal fis-19:10pm
Irtirat fis-19:10pm

Intemmet il-kariga taghha peress li ghalqet 18-il sena

AĠENDA

1. Qari u approvazzjoni tal-Minuti
2. Komunikazzjoni mis-Sindku (Inkluz Korrispondenza)
3. Affarijiet Finanzjarji (inkluz Skeda ta' Pagamenti)
4. Attivitajiet :-
 - i) Attivita' Kulturali nhar is-16 ta' Novembru 2014
 - ii) Lejla ta' Nominazzjonijiet nhar l-24 ta' Novembru 2014
5. Fuljett
6. Armar tat-toroq fi żmien il-Milied
7. Rapport mill-Kunsillieri
8. Fwejjeġ Oħra
9. Għeluq tal-Laqqha

TALBA

Is-Sindku qal il-talba u ppressieda l-laqqha.

1 Qari u Approvazzjoni tal-Minuti

- i. Il-Minuti tal-Laqqgħa 25/07 tal-4 ta' Settembru 2014 fil-5.30pm ittiehdu bħala moqrija peress li ġew iċċirkulati minn qabel.
- ii. Dawn ġew approvati unanimament, Il-Minuti ġew iffirmati mis-Sindku s-Sur Joseph Abela u mis-Segretarju Ezekuttiv is-Sur Paul J. Pace.

2 Komunikazzjoni mis-Sindku (inkluż korrispondenza)

- i. Il-Viċi Sindku s-Sur Paul Farrugia staqsa lis-Sindku s-Sur Joseph Abela jekk tkellimx mas-sidien li għamlu xi xogħol f'Misraħ tas-Suq Sq Nru 2? Is-Sindku wiegħeb li għad irid jiltaqa' miegħu.
- ii. Il-Viċi Sindku staqsa lis-Seg. Ezek. is-Sur Paul Pace jekk kiteb lill-Kuntrattur Vella Group dwar il-bilanċ pendenti fil-kont għal xogħol ta' *major patching* fi Triq Santa Marija, sabiex jinfurmah bid-deċiżjoni tal-Kunsill kif ukoll kiteb lill-Perit tal-Kunsill sabiex jemenda l-kont tiegħu relatat ma' dan ix-xogħol?

Il-Viċi Sindku staqsa wkoll jekk il-Kunsill għandniex kollox in regola bħal invoices, riċevuti fiskali u garanziji bankarji?

Is-Seg. Ezek. wiegħeb li l-gimġha li gejjja ser jattendi gurnata fil-Kunsill sabiex jiċċekja kollox u jagħlaq il-pendenzi kollha li hemm.

- ii.i F'dan il-waqt is-Sindku għied l-attenzjoni tas-Sur Pace sabiex jieħu ħsieb xi pendenzi oħra li għad hemm. Fost dawn semma' :-
 - L-Ittra lill-Kuntrattur Vella Group dwar il-bilanċ fuq xogħol ta' Triq Santa Marija;
 - L-ittra lill-Perit dwar l-istess każ;
 - Tenders Skaduti u Garanzija Bankarji;
 - Jagħmel kuntatt mal-Avukat tal-Kunsill kif ukoll mal-Avukat tal-Kuntrattur Tal-Gramm sabiex niltaqgħu halli naraw f'ix wasal dan il-każ;
 - Jibgħat għall-Kuntrattur magħżul bħala EU Project Fund Co-ordinator biex jiffirma l-Kuntratt;
- ii.ii Is-Seg. Ezek. wiegħeb li kif diġa qal iktar qabel ser isib gurnata sabiex jattendi l-Kunsill u jissettja l-pendenzi kollha mitluba.
- iii. Rigward il-Live Streaming, is-Seg. Ezek. informa lill-Kunsill li għamel kuntatt mal-Kuntrattur mażgħul AID LTD sabiex filwaqt li nfirmah li huwa l-kuntrattur magħżul, iffissaw appuntament għat-Tlieta 14 ta' Ottubru sabiex jiddiskutu x-xogħol relatat.
- iv. Gew iċċirkolati lil dawk kollha prezenti, 3 dokumenti ppreparati mill-Accountant tal-Kunsill b'tabelli ndikattivi tax-xogħol li sar fuq l-Kuntratt tal-PPP kif ukoll tar-Resurfacing. F'dawn id-dokumenti hemm indikat ukoll il-ħlas diġa affettwat kif ukoll il-bilanċi li dan il-Kunsill għad-fadallu jhallas. Kopji ta' dawn id-dokumenti annessi u mmarkati APP. 'A'
- iv.i Is-Seg. Ezek. spjega li skond l-Iskeda fuq xogħol ta' PPP din is-sena l-Kunsill kellu jhallas is-somma ta' €54,974 li minnhom diġa thallsu €50,000 u għalhekk fadal bilanċ ta' €4,974. Filwaqt li fuq il-Kuntratt tar-Resurfacing il-Kunsill għad fadallu jhallas bilanċ ta' €44,765.38. Is-Seg. Ezek. kompli jispjega li mill-ammont indikat fuq xogħol tal-PPP, huwa għamel eżerċizzju li għadda d-dokumenti kollha relatati lill-Accountant tal-Kunsill fejn dan minn naħa tiegħu ha ħsieb jnaqqas il-kreditu tal-kumpanija GO u WSC għalhekk il-bilanċi murija fid-dokumenti suppost huma updated.
- iv.ii Is-Sindku spjega li b'kollox sa' l-aħħar ta' Dicembru 2014 il-Kunsill irid iħallas lill-Vella Group is-somma ta' €49,739.38. Huwa qed jissuggerixxi li din is-somma tigi mħallsa fuq 3

Misraħ tas-Sq Sq
Nru 2

Live Streaming

Bilanċ fuq kontijiet
minghand Vella
Group

Bilanċi fuq xogħol
ta' PPP u
Resurfacing

xhur li fadal sa' tmiem is-sena.

Il-Kunsill qabel unanimament li bejn Ottubru u Dicembru nħallsu s-somma ta' €16,579.79 fix-xahar lill-Vella Group.

iv.iii Is-Sindku kompla jispjega li fuq il-kont ta' l-użu tar-roller, l-ewwel il-ftehim kien, li ser jingħatalna b'xejn imbagħad meta reġa kelmu l-kuntrattur qallu li ser jzommulna bil-gurnata u issa f'daqqa waħda meta fl-aħħar bġhat l-invoice jidher li zammiġna €1,485. Meta is-Sindku ġibidlu l-attenzjoni qallu li għandhom jikkellmu biex jirrevedu l-kont. Ser jiddiskuti miegħu fil-laqgħa li ser tintalab miegħu fil-granet li gejjin sabiex jiddiskutu dawn il-punti kollha relati miegħu.

iv.iv Is-Sindku ssuġġerixxa li għalkemm is-sena d-dieħla l-bilanċ fuq il-PPP huwa biss ta' €27,487, qed jissuġġerixxi li fejn hu possibli nibqgħu nwarbu l-€10,000 fix-xahar ħalli nngemmgħu somma sostanzjali sabiex inkunu f'pożizzjoni li aktar 'l-quddiem f'din il-Legislatura nagħmlu xi toroq oħra.

Tfaddi għal toroq

Il-Kunsill qabel ma' dan is-suġġeriment.

v. Is-Sindku nforma lill-Kunsill li hemm bżonn li jsir xi patching urgenti peress li t-toqob huma pjuttost fondi u kbar. Huwa qal li sab persuna li lest li jkriġna compactor għal €200 il-gurnata inkluz il-persuna li tħaddem dan il-compactor.

Kiri ta' Compactor

Il-Kunsill qabel li jinkera l-compactor bil-prezz ta' €200 sakemm nibqgħu *in line* mal-liġi u ma jinqabisx il-valur ta' *direct order*.

vi. Is-Sindku nforma lill-Kunsill li mis-saqaf tal-Berġa beda dieħel ilma. Għalhekk sibna lil xi ħadd li ġie jraqqa' parti mis-saqaf bil-membrane. L-ispejjeż involuti m'għandhomx jaqbz u l-€200.

vii. Is-Sindku nforma lill-Kunsill li rċevejna ittra mingħand id-Dipt Gvern Lokali li fil-kont tal-Kunsill ġew depozitati s-somma ta' €7028.75 sabiex jagħmlu tajjeb għad-differenza fiz-zieda tal-paġi skond il-ftehim kollettiv 2013-2014.

Plus depozitati fil-kont tal-Kunsill rigward ziedt fil-paġi

viii. Is-Sindku nforma lill-Kunsill li rċevejna email mingħand il-WSC li saru inspections fuq l-invoices li bġhatnilhom u rrizulta li x-xogħol ta' reinstatement ma sarx. Is-Seg. Ezek. nforma lill-Kunsill li skond l-agreement li kien ġie ffirmat il-WSC kellha tħallas skond il-permessi maħruġa imbagħad jiddecidi il-Kunsill meta u kif isiru r-reinstatements.

Plus għal reinstatement mill-WSC

Il-Kunsill qabel li nirrispondu l-email f'dan is-sens.

ix. Rigward il-proġett ta' tisbiiħ tas-Soft Area ta' Kurunell Mas ġejna kkupjata mill-KNPD li skond l-Accessibility Report hemm xi affarijiet li ma qablux magħhom. Is-Seg. Ezek. informa lill-Kunsill li għamel kuntatt mal-Perit sabiex jagħmel l-aġġustamenti necessarji.

Soft Area Kurunell Mas

x. Is-Sindku nforma lill-Kunsill li rċevejna talba mir-Regjun Xlokk jekk il-Kunsill jistgħax jislef il-projector minħabba laqgħa li ser issir mill-Board Valletta2018.

Projector

Il-Kunsill qabel unanimament li nisilfu l-projector tagħna.

xi. Is-Sindku nforma lill-Kunsill li rċevejna email mingħand il-Bord għal Vot 16 li s-Sinjorina Millicent Scerri trid ittemm il-kariga tagħha peress li issa għalqet 18-il sena. Is-Sindku ssuġġerixxa li nagħmlu avviz fil-ħarġa tal-fuljett li jmiss sabiex daww iz-zgħażaġħ interessati japplikaw imbagħad jiddecidi il-Kunsill Lokali.

Il-Kunsill qabel unanimament.

3 Affarijiet Finanzjarji (inkluż Skeda ta' Pagamenti)

- i. L-Iskeda ta' Pagamenti giet iċċirkolata lill-Kunsillieri kollha.
- ii. Il-Viċi Sindku rimarka li fuq l-Iskeda ta' Pagamenti hemm pagamenti li tagħhom mhemmx indikat Invoice Numbers fosthom il-Pagament lill-Vella Group għall-valur ta' €10,000 kif ukoll oħrajn fejn mhemmx Purchase Orders. Il-Viċi Sindku kompli jispjega li jekk il-Kunsill qiegħed jhallas fuq statement qiegħed jikser il-liġi. Huwa staqsa lis-Seg. Ezek. is-Sur Paul Pace jispjega għaliex il-Kunsill qiegħed jimxi b'dan il-mod.

Is-Seg. Ezek. wiegeb li l-kuntrattur Vella Group qiegħed jipproduċi Invoice wara li l-Kunsill jagħmel pagament. Pero huwa fatt li għad ma rċevejniex uħud mill-Invoices u riċevuti fiskali għal pagamenti li dan il-kunsill diġa għamel. Is-Seg. Ezek. kompli jispjega li pero l-Perit tal-Kunsill ivverifika x-xogħlijiet kollha li saru bejn l-2012 u l-2013.

- ii.i Il-Viċi Sindku ddikjara u talab li jkun irregistrat li l-Kunsill ma jagħmilx iżjed pagamenti jekk ma jkunx hemm Invoice Fiskali. Il-Kunsillier Lawrence Bonavia wiegeb li mhux dejjem ikun hemm invoice fiskali imma jista' jagħti l-każ li jkun hemm biss riċevuta fiskali u li l-Kunsill f'dan il-każ xorta' jkun jista' jhallas fuqha.

Il-Kunsill qabel unanimament li jaffettwa pagamenti biss fuq invoice fiskali u/jew riċevuti fiskali.

- ii.ii Il-Kunsillier Lawrence Bonavia kompli jgħid li peress li f'dan il-każ irriżulta li dan il-Kuntrattur għandu xi nuqqasijiet, ladarba s-Sindku u s-Seg. Ezek. ser jiltaqgħu mal-kuntrattur in kwistjoni, għandhom jinfurmawh b'dawn in-nuqqasijiet sabiex jagħraf jirregola l-pożizzjoni tiegħu.

Il-Kunsill qabel unanimament.

- ii Il-Kunsill approva unanimament li jithallsu l-fatturi kollha fuq l-Iskeda ta' Pagamenti Nru19/07 fejn giet iffirmita mis-Sindku, minn żewġ Kunsillieri kif ukoll mis-Seg. Ezek.

4 Attivitajiet :-

i) Attivita' Kulturali nhar is-16 ta' Novembru 2014

ii) Lejla ta' Nominazzjonijiet nhar l-24 ta' Novembru 2014

Attivitajiet

- i Is-Sindku nforma lill-Kunsill li nhar il-16 ta' Novembru 2014 bejn l-10.00am u 2.00pm ser issir Festa Hele fi Triq Santa Marija fil-parti ta' quddiem il-Kunsill Lokali. Huwa kompli jgħid li ser inzommu mal-budget ta' €1000 li ser jagħtuna id-Dipt. Gvern Lokali.

Festa Hele

Il-Kunsill qabel unanimament li ssir din l-attivita'.

- ii. Is-Sindku nforma lill-Kunsill li nhar l-24 ta' Novembru 2014 ssir il-Lejla ta' Nominazzjonijiet. Is-Sindku qal li bl-€1000 li ser jagħtuna id-Dipt. Gvern Lokali ser jipprova jagħmel iż-żewġ attivitajiet. Is-Sindku nforma lill-Kunsill li dwar din l-attivita' ser jiltaqa' l-bord kompost minnu bħala Sindku, kif ukoll il-Kunsillieri Frans Agius u Lawrence Bonavia.

Lejla ta' Nominazzjonijiet

Il-Kunsill qabel unanimament li ssir din l-attivita'.

5 Fuljett

Fuljett

- i Is-Sindku nforma lill-Kunsill li qed jipproponi li l-Kunsill joħroġ fuljett irqaq mis-soltu bil-kulur fejn kull kunsillier ser ikollu parti fejn jagħmel artiklu. Fuq dan il-fuljett ser jsiru artikli fuq l-Ambaxxatur taż-Żgħażaġħ, Tagħrif Lejla tan-Nominazzjonijiet; u xi dettalji oħra importanti għall-pubbliku. Huwa kompli jispjega li ser jipprova jiġbor riklami sabiex innaqsu l-ispejjeż għall-pubblikazzjoni ta' dan il-fuljett.

Il-Kunsill qabel unanimament li jsir kif propost mis-Sindku.

Il-Kunsillier Ismael Dalli wasal fis-7.10pm

Il-Kunsilliera Doris Vella qabel ma' irtirat mil-laqgħa fis-7.10pm infurmat lill-Kunsill li fix-xahar ta' Ottubru ser torganizza ħarġa għal Bird Park. Il-kunsill qabel unanimament li ssir din il-ħarġa.

6 Armar tat-Toroq fi Żmien il-Milied

Armar tat-Toroq

- i Is-Sindku nforma lill-Kunsill li dwar it-tizjin tal-Milied il-Kunsill irċieva ittra mingħand il-Kumitat tal-Festa sabiex jara l-pożizzjoni tal-Kunsill għal din is-sena. Is-Sindku qal li wieġeb din l-ittra fejn qal li għalissa mhux f'pożizzjoni li jikkommetti ruħu għal xi spejjeż.

Huwa qed jissuggerixxi li għal din is-sena t-tizjin tat-toroq isir bil-ħaddiema li għandu assenjati miegħu l-Kunsill Lokali. Is-Sindku qal li bħala spiza ser tkun minima. Ser jara kemm ser jiswew il-fustuni, pero sadanittant ser jipprova xorta jiġbor xi sponsors mill-ħwienet sabiex intaffu l-ispejjeż involuti.

Il-Kunsill qabel unanimament.

Il-Kunsillier Lawrence Bonavia talab lis-Sindku sabiex sa laqgħa oħra tal-Kunsill jipprovdi stima ta' spejjeż involuti. Is-Sindku ser jieħu ħsieb jiġbor d-dettalji għal budget involut.

7 Rapport tal-Kunsilliera

Rapport mill-Viċi Sindku Paul Farrugia

- i. Il-Viċi Sindku staqsa jekk l-iżvilupp ta' l-area fi Triq Palma ma' Triq Tal Barrani hemmx involuti xi spejjeż?
 - i.i Is-Sindku wieġeb li m'hemm ebda spejjeż involuti għaliex l-iskips ġew mogħtija lilna mill-Cleansing Dipt u bħala gebel għal bini mill-ġdid tal-ħajt qed jintużaw l-istess gebel fejn qed jittella' mill-ħaddiema assenjati mal-Kunsill Lokali.

Rapport mill-Kunsillier Lawrence Bonavia

- i. Il-Kunsillier L. Bonavia nforma lill-Kunsill li għal darb'oħra l-Kunsill ser jagħti t-tilqima kontra l-influenza u li ser jagħtija hu.
 - ii. Is-Sur Bonavia qal ukoll li Attenda għal Seminar dwar il-Mard Mentali.

Rapport mill-Kunsillier Keith Darmanin

- i. Is-Sur Darmanin qal li l-lezzjonijiet tal-Aerobics bdew nhar l-Erbgħa 1 ta' Ottubru 2014
- ii. Il-Kunsillier K. Darmanin qal li l-Mustang Car Show fi Triq il-Ħaġar kienet suċċess. Saħansitra deher artiklu fuq l-news u fuq il-gazzetti.
- iii. Huwa kompli jgħid li kellu laqgħa mal-Ispettur Mercieca u ftieħmu li ssir laqgħa mar-residenti.

Aerobics

Mustang Car Show

Laqgħa mal-Pulzija

Rapport mill-Kunsillier Ismael Dalli

- i. Is-Sur Dalli qal li fis-27 ta' Settembru giet organizzata l-attivitá tar-Riciklar tat-tessuti bejn id-9.00am u nofsinhar quddiem l-ufficcju tal-Kunsill Lokali fejn ingabar madwar tunnellata. Hemm il-pjan li għall-Novembru ssir gabra oħra. Riciklar tat-Tessuti
- ii. Il-Kunsillier I. Dalli qal li attenda seminar organizzat mil-MUESAC dwar fondi mill-EU. Fondi EU
- iii. Attenda wkoll seminar dwar Waste Strategy. Waste Strategy
- iv. Il-Kunsillier I. Dalli qed jipproponi sabiex issir laqgħa mas-Surmast tal-Iskola primarja St Thomas Moore dwar tentattiv ta' proġett pilota rigward riciklar ta' fdalijiet ta' ikel bħala kompost għal Waste Reduction Week. Waste Reduction Week

8 Hwejjeġ Oħra


- i. Is-Sindku nforma lill-Kunsill li kellu laqgħa mal-Ispettur is-Sur Micallef fejn sar qbil li flimkien mal-Kunsill isir *pass* biex residenti li joqgħodu fl-area tal-Iskola jkunu jistgħu joħorgu minn djarhom bil-karozzi tagħhom waqt il-ħinijiet li triq tkun magħluqa minħabba d-dħul tat-tfal fl-iskola. Huwa kompli jispjega li ser jibgħat ittra lir-residenti nvoluti fejn ser jitlobhom sabiex igibu l-ufficcju tal-Kunsill kopja tal-Logbook tal-Vettura sabiex jġu identifikati l-vetturi li ser jingħatalhom dan il-*pass*. Passes għar-residenti ta' fejn l-iskola
- i.i Il-Viċi Sindku P. Farrugia rrimarka li importanti li f'din l-ittra ikun indikat b'mod ċar li għalkemm ser jingħatalhom dan il-*pass* huma bħala sewwieqa ser jinżammu responsabbli l-ħin kollu.
- i.ii I-Kunsill qabel unanimament li jsiru dawn il-*passes* bil-kundizzjonijiet kollha diskussi.
- ii. Is-Sindku nforma lill-Kunsill li l-Asst. Direttur fuq HR fi ħdan id-dipt. Gvern Lokali nformah li hemm persuna impjegata mal-Kunsill Lokali tal-Belt Valletta li tixtieq titlaq minn ma' dan il-Kunsill Lokali u tiġi mal-Kunsill tagħna peress li fil-Kunsill tagħna tezisti post vakant.
Gie deciz li l-Kunsill joħroġ sejħa interna fil-Kunsilli Lokali u Regjuni u kull min hu elegibbli u interessat japplika. Sejħa interna
- iii. Is-Sindku nforma lill-Kunsill li peress li s-Seg. Ezek. is-Sur Paul Pace wasal biex itemm il-kariga tiegħu fi ħdan dan il-Kunsill Lokali f'fal Tarxien u minflok u hija rrakomandata li tilhaq s-Sna Antonella Galea, qed jistaqsi lill-kunsill jekk f'dan il-każ għandux isir Interim Audit. Internal Audit
- iii.i Is-Seg. Ezek. Paul Pace wiegeb li hekk kif titlob il-Ligi wara li Seg. Ezek. itemm il-kariga tiegħu f'Kunsill Lokali għandu jsir Interim Audit. Dan gie identifikat ukoll f'Memo 14/2013, Kopja annessa mmarkata APP. 'B'.
- iii.ii Is-Sur P. Pace kompli jispjega li ma jagħmilx sens li għal xahrejn li fadal sa' l-aħħar tas-sena l-Kunsill jidħol fi spiza ta' madwar €4000 biex isir Audit meta bejn Jannar u Marzu 2015 irid isir l-Audit li jsir ta' kull sena.
- iii.iii Il-Viċi Sindku rrimarka li xorta waħda għandu jsir Full Audit sabiex kemm is-Seg. Ezek. uxxenti kif ukoll minn jidħol minflok u jkun moħħu mistrieh u tinbeda pagna ġdida. Skond il-Memo msemmija l-Kunsill huwa obligat li jinforma lid-Direttur bit-tibdil.
- iii.iv Is-Sna A. Galea talbet li huwa xieraq li l-Kunsill jitlob li jsir Full Audit għal perijodu ta' bejn 2011 u 2014 peress li f'dawn is-snin indikati kien hemm diversi Seg. Ezek. li nbidlu u qatt ma sar Interim Audit imma biss Audit f'għeluq is-sena finanzjarja u b'danakollu kien is-Seg. Ezek. P. Pace li sab xi rregolaritajiet u dan għalkemm saru l-Audits fi tmiem kull sena.




- iii.v Is-Sindku staqsa għaliex fi zmien in kwistjoni l-Kunsill qatt ma' talab li jsir dan l-Audit wara tmien l-impjeg tad-diversi Segretarji Ezekuttiv li telqu minn mal-Kunsill lokali.
- iii.vi Huwa kompli jgħid li minħabba l-qagħda finanzjarja tal-kunsill huwiex f'pożizzjoni li jagħmel dan l-Audit?
- iii.vii Il-Kunsillier Lawrence Bonavia rrimarka li ladarba dan l-Audit huwa rikweżit legali trid issir t-talba ufficcjali lid-Direttur Gvern Lokali.
- iii.viii Il-Viċi Sindku qal li bl-affarijiet li bdew jinstabu tul il-perjodu in kwistjoni huwa about time li jsir kif suppost dan it-tip ta' Full Audit.
- iii.ix Il-Viċi Sindku P. Farrugia u l-Kunsillier L. Bonavia ddikjaraw li hi x'inhi l-qagħda finanzjarja tal-Kunsill dan l-Audit għandu jsir għaliex mhumiex lesti li jerfgħu r-responsabbilita' fuqhom bħala Kunsillieri jekk jinqala xi haġa. Is-Sindku qal li jekk nigu f'dan lanqas hu mhu lest li jerfa' r-responsabbilita'.
- iii.x Il-Kunsillier K. Darmanin qal li għalkemm veru l-pożizzjoni finanzjarja hi dik li hi pero jkun għaqli li l-kunsill jitleb għal Audit. Huwa staqsa jekk meta jsir l-Audit annwali liema jkun il-perjodu li jiccekjaw dawn l-Awdituri. Is-Seg. Ezek. wiegeb li huma jaraw biss il-perjodu ta' dik is-Sena Finanzjarja jgħifieri per ezempju Jannar 2014 sa Dicembru 2014.
- iii.xi Il-Viċi Sindku insista li jrid isir Full Audit għaliex huwa mhux ser jidhol responsabbli għaliex huma bil-Liġi bħalissa huma responsabbli personali.
- iii.xii Is-Sindku reġa staqsa għaliex l-Amminstrazzjonijiet preċedenti qatt ma talbu li jsir dan it-tip ta' full audit u qed jinsisti li jsir issa. Il-Viċi Sindku wiegeb li għaliex fi zmien kollu qatt ma nstabu rregolaritajiet bħal fuq il-kuntratti ta' l-iskips u tal-bankini. U dawn l-irregolaritajiet sabhom is-Sur Pace u s-Sindku.
- iii.xiii Il-Kunsillier L. Bonavia ssuggerixxa li s-Sindku jistaqsi lill-Avukat f'dawn il-kazi kemm hija l-preskrizzjoni biex jekk jgħidilna perjodu qasir inutili li l-Kunsill imur lura għal numru itwal ta' snin.
- iii.xiv Saret diskussjoni fit-tul jekk il-Kunsill għandhux jitleb li jsir Interim Audit jew Full Audit.
- iii.xv Is-Sindku qal li għalih mhux *worthed* li jhallas ammont konsiderevoli ta' flus sabiex isir Investigative Audit xahrejn qabel ma tintemm is-sena għaliex m'aħniex fil-pożizzjoni finanzjarja adegwata.
- iii.xvi Il-Kunsillier I. Dalli rrimarka li jekk isir Full Audit għal perijodu kif qed titlob s-Sna A. Galea jkun serħan tal-moħħ għal kulhadd u dan għal fatt li kif iddikjarat f'dan il-perjodu kien hemm hafna tibdil tal-idejn.
- iii.xvii Gie deciz li niktbu lid-Dipartiment fejn nitolbuhom direzzjoni jekk jistax isir Interim Audit jew Full Investigative Audit bejn 2011 u 2014.

9 Għeluq tal-Laqqgħa

- i Il-laqqgħa ntemmet fis-8.20pm.
- ii Laqqgħa oħra ser issir nhar il-Ħamis 13 ta' Novembru 2014 fis-6.00pm


 Sur Joseph Abela
 Sindku


 Sur Paul Pace Dip. B. A. Bus Mangt MBA
 Seg. Ezek